

सन २०१५-१६ करीता मनोधैर्य योजनेअंतर्गत पिडीत  
महिला व बालकांना तातडीने अर्थसहाय्य  
देण्याकरीता पुरवणी मागणीद्वारे प्राप्त झालेला निधी  
वितरीत करणेबाबत... योजनांतर्गत (Plan)

महाराष्ट्र शासन  
महिला व बाल विकास विभाग  
शासन निर्णय क्रमांक : पुरवणी-२०१६/प्र.क्र.४२/का-२  
नवीन प्रशासकीय इमारत, ३रा मजला,  
मादाम कामा रोड, हुतात्मा राजगुरु चौक,  
मंत्रालय, मुंबई-४०० ०३२.  
दिनांक : ३० मार्च, २०१६.

- वाचा :** १) वित्त विभाग, शासन परिपत्रक क्र.अर्थसं-२०१५/प्र.क्र.८५/अर्थ-३, दि.१७ एप्रिल, २०१५.  
२) वित्त विभाग, शासन परिपत्रक क्र.पूरक-२०१६/प्र.क्र.६९/अर्थ-३, दि.२३ मार्च, २०१६.  
३) वित्त विभाग, शासन परिपत्रक क्र.अर्थसं-२०१५/प्र.क्र.८५(भाग-२)/अर्थ-३, दि. २८ मार्च, २०१६.  
४) आयुक्त, महिला व बाल विकास, पुणे यांचे क्रमांक- मबाविआ/मवि/मनोधैर्य/पू.मा/१५-  
१६/५२८०, दिनांक ३०.९.२०१५ चे पत्र.  
५) महिला व बाल विकास विभाग, जापन क्र.बीजीटी-२०१६/प्र.क्र.०९/का-४, दि.२९ मार्च, २०१६.

**प्रस्तावना :-**

बलात्कार / लैंगिक अत्याचार आणि अॅसिड हल्ल्यातील पिडीत महिला व बालकांना तात्काळ अर्थसहाय्य देण्यासाठी व त्यांचे पुनर्वसन करण्यासाठी राज्यात दि. २.१०.२०१३ पासून कार्यान्वीत असलेल्या " मनोधैर्य " योजनेतील लाभार्थ्यांना तातडीने अर्थसहाय्य देण्यासाठी वित्त विभागाच्या संदर्भाधीन दिनांक २३ मार्च, २०१६ च्या परिपत्रकान्वये सन २०१५-१६ या आर्थिक वर्षात रु.१५,००,००,०००/- ( रुपये पंधरा कोटी फक्त ) इतका निधी पुरवणी मागणीद्वारे मंजूर करण्यात आलेला आहे.

यासंदर्भात वित्त विभागाच्या संदर्भाधीन दिनांक २३ मार्च, २०१६ च्या परिपत्रकान्वये सदर मंजूर झालेल्या पुरवणी मागणीच्या रक्कमांचे तात्काळ वापट करण्याचे निदेश देण्यात आले आहेत. तसेच या विभागाच्या अर्थसंकल्प ( कार्यासन-४ ) यांच्या दिनांक २९ मार्च, २०१६ च्या जापनान्वये सदर पुरवणी मागणीच्या रकमांसंदर्भात आवश्यकते प्रमाणे नियोजन व वित्त विभागाची मान्यता घेण्याबाबत संबंधीत कार्यासनांस कळविण्यात आले असून, तदनंतर सदरहू पुरवणी मागणीचा रक्कमा संबंधीत नियंत्रण अधिकाऱ्यांकडे संपूर्ण करण्यात येतील असे कळविले आहे.

या संदर्भात वित्त विभागाच्या संदर्भाधीन दिनांक २८ मार्च, २०१६ च्या परिपत्रकान्वये मार्च, २०१६ च्या पूरक मागणीचा निधी जर काही अटी व शर्तीच्या अधीन राहून अर्थसंकल्पीत करण्यात आला असेल, तर त्या अटीची पूर्तता करून तेवढ्याच नस्त्या या संदर्भातील वित्त विभागाच्या दिनांक २३ मार्च, २०१६ च्या शासन परिपत्रकानुसार वित्त विभागास सादर करावा असे कळविले आहे. सदर प्रकरणी मनोधैर्य योजनेची उपरोक्त रु.१५,००,००,०००/- ( रुपये पंधरा कोटी फक्त ) इतक्या रक्कमेची पुरवणी मागणी कोणत्याही अटी व शर्तीच्या अधीन राहून वित्त विभागाने मंजूर केलेली नाही. मात्र सदर निधी वितरीत करण्यापुर्वी प्रशासकीय विभागांनी नियोजन व वित्त विभागाने यापुर्वी निर्गमित केलेल्या मार्गदर्शक सूचना, प्रचलित निकष, वित्तीय अधिकारांचे प्रत्यायोजन संदर्भातील सर्व सूचनांचे तंतोतंत पालन करणे आवश्यक असल्याचे वित्त विभागाने कळविले आहे.

**शासन निर्णय:-**

वरील पार्श्वभूमीवर वित्त विभागाच्या सदर्भाधिन दिनांक २३ मार्च, २०१६ च्या परिपत्रकान्वये प्रशासकीय विभागास दिलेल्या अधिकारांस अनुसरून सन २०१५-१६ मध्ये पिडित महिला व बालकांना तातडीने अर्थसहाय्य व त्यांचे पुनर्वसन करण्यासाठी मनोधैर्य योजनेच्या "२२३५ सामाजिक सुरक्षा व कल्याण, (२४) पिडीत महिला व बालक मनोधैर्य योजना, (२४)(०१) पिडीत महिला व बालक मनोधैर्य योजना (२२३५-बी-१८३)ए ३१-सहाय्यक अनुदाने (वेतनेत्तर) (योजनांतर्गत योजना)" या लेखाशिर्षाअंतर्गत पुरवणी मागणीद्वारे मंजूर झालेल्या रु.१५,००,००,०००/- ( रुपये पंधरा कोटी फक्त ) इतक्या निधी या आदेशान्वये BDS वर वितरीत करण्यास शासन मंजूरी देण्यात येत आहे.

२. यासंदर्भात वित्त विभागाच्या संदर्भाधीन दिनांक २३ मार्च, २०१६ च्या शासन परिपत्रकात नमूद केलेल्या तपासणी सूचीतील सर्व बाबींची पूर्तता होत असल्याचे संबंधित नियंत्रक अधिकारी / आहरण व संवितरण अधिकारी म्हणून आयुक्त, महिला व बाल विकास, पुणे यांनी प्रमाणित केले असून उपरोक्त लेखाशिर्षाखाली यापूर्वीच्या निधीची उपयोगिता प्रमाणपत्रे संबंधीतांकडून त्वरीत प्राप्त करून महालेखापाल कार्यालयास पाठविण्याची दक्षता आयुक्त, महिला व बाल विकास आयुक्तालय, पुणे यांनी घ्यावी.

३. हा शासन निर्णय वित्त विभाग, शासन परिपत्रक क्र.पूरक-२०१६/प्र.क्र.६९/अर्थ-३, दि.२३ मार्च, २०१६, अन्वये विभागाला प्रदान करण्यात आलेल्या अधिकारास अनुसरून निर्गमित करण्यात येत आहे.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर उपलब्ध करून देण्यात आला असून त्याचा संकेतांक क्रमांक २०१६०३३०१४३७२९८६३० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( म.बा. हजारी )

उप सचिव, महाराष्ट्र शासन

प्रति,

- १) आयुक्त, महिला व बाल विकास आयुक्तालय, महाराष्ट्र राज्य, पुणे.
- २) महालेखापाल १/२, (लेखा व अनुज्ञेयता)/ (लेखा परिक्षा), मुंबई / नागपूर.
- ३) अधिदान व लेखा अधिकारी, मुंबई शहर / मुंबई उपनगर
- ४) वरिष्ठ जिल्हा कोषागार अधिकारी, पुणे.
- ५) सर्व जिल्हा कोषागार अधिकारी, पुणे.
- ६) सर्व जिल्हा महिला व बाल विकास अधिकारी,
- ७) वित्त विभाग (व्यय-६)(अर्थसंकल्प-७), मादाम कामा रोड, मंत्रालय, मुंबई.
- ८) अवर सचिव (अर्थसंकल्प), महिला व बाल विकास, मंत्रालय, मुंबई.
- ९) सर्व अधिकारी, महिला व बाल विकास विभाग, मंत्रालय, मुंबई.
- १०) निवड नस्ती, का-२